

# श्रीमद् भागवत रसिक कुटुंब सौन्दर्य लहरी



## प्रथम भाग:- आनन्द लहरी

भूमौस्खलितपादानां(म्) भूमिरेवावलम्बनम् ।  
त्वयी जाता पराधानां(न्) त्वमेव शरणं(म्) शिवे ॥

शिवः(श्)शक्त्या युक्तो यदि भवति शक्तः(फ्) प्रभवितुं(न्)  
न चेदेवं(न्) देवो न खलु कुशलः(स्) स्पन्दितुमपि ।  
अतस्त्वामाराध्याम् हरिहरविरिञ्चादिभिरपि  
प्रणन्तुं(म्) स्तोतुं(वँ) वा कथमकृतपुण्यः(फ्) प्रभवति ॥ 1 ॥

तनीयां(म्)सं(म्) पां(म्)सुं(न्) तव चरणपङ्केरुहभवं(वँ)  
विरिञ्चिस्सञ्चिन्वन् विरचयति लोकानविकलम् ।  
वहत्येनं(म्) शौरिः(ख्) कथमपि सहस्रेण शिरसाम्  
हरस्सङ्क्षुद्यैनम् भजति भसितोद्धूलनविधिम् ॥ 2 ॥

अविद्यानामन्त-स्तिमिर-मिहिरद्वीपनगरी  
जडानां(ञ्) चैतन्य-स्तबक-मकरन्द-स्रुतिझरी ।  
दरिद्राणां(ञ्) चिन्तामणिगुणनिका जन्मजलधौ

निमग्नानां(न्) दं(म्)ष्ट्रा, मुररिपु-वराहस्य भवति ॥ 3 ॥

त्वदन्यः(फ्) पाणिभ्यामभयवरदो दैवतगणः

त्वमेका नैवासि प्रकटितवराभीत्यभिनया ।

भयात् त्रातुं(न्) दातुम् फलमपि च वाञ्छासमधिकम्  
शरण्ये लोकानां(न्) तव हि चरणावेव निपुणौ ॥ 4 ॥

हरिस्त्वामाराध्य प्रणतजनसौभाग्यजननीम्

पुरा नारी भूत्वा पुररिपुमपि क्षोभमनयत् ।

स्मरोऽपि त्वां(न्) नत्वा, रतिनयनलेह्येन वपुषा  
मुनीनामप्यन्तः प्रभवति हि मोहाय महताम् ॥ 5 ॥

धनुः(फ्) पौष्पं(म्) मौर्वी मधुकरमयी पञ्च विशिखाः

वसन्तः(स्) सामन्तो मलयमरुदायोधनरथः ।

तथाप्येकः(स्) सर्वम् हिमगिरिसुते कामपि कृपाम्  
अपाङ्गात्ते लब्ध्वा जगदिद-मनङ्गो विजयते ॥ 6 ॥

कणत्काञ्चीदामा करिकलभकुम्भस्तननता

परिक्षीणा मध्ये परिणतशरच्चन्द्रवदना ।

धनुर्बाणान् पाशम् सृणिमपि दधाना करतलैः(फ्)

पुरस्तादास्तां(न्) नः(फ्) पुरमथितुराहोपुरुषिका ॥ 7 ॥

सुधासिन्धोर्मध्ये सुरविटपिवाटीपरिवृते

मणिद्वीपे नीपोपवनवति चिन्तामणिगृहे ।

शिवाकारे मञ्चे परमशिवपर्यङ्कनिलयां(म्)

भजन्ति त्वां(न) धन्याः(ख) कतिचन चिदानन्दलहरीम् ॥ 8 ॥

महीं(म) मूलाधारे कमपि मणिपूरे हुतवहम्  
स्थितं(म) स्वाधिष्ठाने हृदि मरुतमाकाशमुपरि ।  
मनोऽपि भ्रूमध्ये सकलमपि भित्वा कुलपथम्  
सहस्रारे पद्मे सह रहसि पत्या विहरसे ॥ 9 ॥

सुधाधारासारैश्चरणयुगलान्तर्विगलितैः  
प्रपञ्चं(म) सिञ्चन्ती पुनरपि रसाम्नायमहसः ।  
अवाप्य स्वां(म) भूमिम् भुजगनिभमध्युष्टवलयम्  
स्वमात्मानं(ङ्) कृत्वा स्वपिषि कुलकुण्डे कुहरिणि ॥ 10 ॥

चतुर्भिः(श) श्रीकण्ठैः(श) शिवयुवतिभिः(फ्) पञ्चभिरपि  
प्रभिन्नाभिः(श) शम्भोर्नवभिरपि मूलप्रकृतिभिः ।  
चतुश्चत्वारिं(म)शत् वसुदलकलाश्रत्रिवलय-  
त्रिरेखाभिः(स्) सार्धं(न) तव शरणकोणाः(फ्) परिणताः ॥11 ॥

त्वदीयं(म) सौन्दर्यं(न) तुहिनगिरिकन्ये तुलयितुं(ङ्)  
कवीन्द्राः(ख) कल्पन्ते कथमपि विरिञ्चिप्रभृतयः ।  
यदालोकौत्सुक्यादमरललना यान्ति मनसा  
तपोभिर्दुष्प्रापामपि गिरिशसायुज्यपदवीम् ॥ 12 ॥

नरं(वँ) वर्षीयां(म)सं(न) नयनविरसं(न) नर्मसु जडं(न)  
तवापाङ्गालोके पतितमनुधावन्ति शतशः ।  
गलद्वेणीबन्धाः(ख) कुचकलशविस्रस्तसिचया,

हठात् त्रुट्यत्काञ्च्यो विगलितदुकूला युवतयः ॥ 13 ॥

क्षितौ षट्पञ्चाशत् द्विसमधिकपञ्चाशदुदके  
हुताशे द्वाषष्टिश्वतुरधिकपञ्चाशदनिले ।  
दिवि द्विषष्टिर्त्रिं(म)शत् मनसि च चतुष्षष्टिरिति ये  
मयूखास्तेषामप्युपरि तव पादाम्बुजयुगम् ॥ 14 ॥

शरज्ज्योत्स्नाशुद्धां शशियुतजटाजूटमकुटां(वँ)  
वरत्रासत्राणस्फटिकघटिकापुस्तककराम् ।  
सकृन्न त्वा नत्वा कथमिव सतां(म) सन्निदधते  
मधुक्षीरद्राक्षामधुरिमधुरीणाः भणितयः ॥ 15 ॥

कवीन्द्राणां(ञ्) चेतः(ख) कमलवनबालातपरुचिम्  
भजन्ते ये सन्तः(ख) कतिचिदरुणामेव भवतीम् ।  
विरिञ्चिप्रेयस्यास्तरुणतरशृङ्गारलहरी-  
गभीराभिर्वाग्भिर्विदधति सतां(म) रञ्जनममी ॥ 16 ॥

सवित्रीभिर्वाचाम् शशिमणिशिलाभङ्गरुचिभिः  
वशिन्याद्याभिस्त्वाम् सह जननि सञ्चिन्तयति यः ।  
स कर्ता काव्यानाम् भवति महतां(म) भङ्गिरुचिभिः  
वचोभिर्वाग्देवीवदनकमलामोदमधुरैः ॥ 17 ॥

तनुच्छायाभिस्ते तरुणतरणिश्रीसरणिभिः  
दिवं(म) सर्वामुर्वीमरुणिमनि मग्रां(म) स्मरति यः ।  
भवन्त्यस्य त्रस्यद्वनहरिणशालीननयनाः(स)

सहोर्वश्या वश्याः(ख) कति कति न गीर्वाणगणिकाः ॥ 18 ॥

मुखं(म) बिन्दुं(ङ्) कृत्वा कुचयुगमधस्तस्य तदधो  
हरार्धं(न) ध्यायेद्यो हरमहिषि ते मन्मथकलाम् ।  
स सद्यः(स) सङ्घोभं(न) नयति वनिता इत्यतिलघु  
त्रिलोकीमप्याशु भ्रमयति रवीन्दुस्तनयुगाम् ॥ 19 ॥

किरन्तीमङ्गेभ्यः(ख) किरणनिकुरुम्बामृतरसम्  
हृदि त्वामाधत्ते हिमकरशिलामूर्तिमिव यः ।  
स सर्पाणां(न) दर्पम् शमयति शकुन्ताधिप इव  
ज्वरप्लुष्टान् दृष्ट्या सुखयति सुधाधारसिरया ॥ 20 ॥

तटिल्लेखातन्वीं(न) तपनशशिवैश्वानरमयीं(न)  
निषण्णां(म) षण्णामप्युपरि कमलानां(न) तव कलाम् ।  
महापद्माटव्याम् मृदितमलमायेन मनसा  
महान्तः(फ्) पश्यन्तो दधति परमाह्लादलहरीम् ॥ 21 ॥

भवानि त्वं(न) दासे मयि वितर दृष्टिं(म) सकरुणा-  
मिति स्तोतुं(वँ) वाञ्छन् कथयति भवानि त्वमिति यः ।  
तदैव त्वं(न) तस्मै दिशसि निजसायुज्यपदवीम्  
मुकुन्दब्रह्मेन्द्रस्फुटमकुटनीराजितपदाम् ॥ 22 ॥

त्वया हृत्वा वामं(वँ) वपुरपरितृप्तेन मनसा  
शरीरार्धं(म) शम्भोरपरमपि शङ्के हतमभूत् ।  
यदेतत्त्वद्रूपम् सकलमरुणाभं(न) त्रिनयनं(ङ्)

कुचाभ्यामानम्रं(ङ्) कुटिलशशिचूडालमकुटम् ॥ 23 ॥

जगत्सूते धाता हरिरवति रुद्रः क्षपयते  
तिरस्कुर्वन्नेतत् स्वमपि वपुरीशस्तिरयति ।  
सदापूर्वः(स्) सर्व(न्) तदिदमनुगृह्णाति च शिवस्-  
तवाज्ञामालम्ब्य क्षणचलितयोर्भ्रूलतिकयोः ॥ 24 ॥

त्रयाणां(न्) देवानां(न्) त्रिगुणजनितानां(न्) तव शिवे  
भवेत् पूजा पूजा तव चरणयोर्या विरचिता ।  
तथा हि त्वत्पादोद्धहनमणिपीठस्य निकटे  
स्थिता ह्येते शश्वत् मुकुलितकरोत्तंसमकुटाः ॥ 25 ॥

विरिञ्चिः(फ्) पञ्चत्वं(वँ) व्रजति हरिराप्नोति विरतिं(वँ)  
विनाशं(ङ्) कीनाशो भजति धनदो याति निधनम् ।  
वितन्द्री माहेन्द्री विततिरपि सम्मीलितदृशा  
महासं(म्)हारेऽस्मिन् विहरति सति त्वत्पतिरसौ ॥ 26 ॥

जपो जल्पः(श्) शिल्पम् सकलमपि मुद्राविरचना  
गतिः(फ्) प्रादक्षिण्यक्रमणमशनाद्याहुतिविधिः ।  
प्रणामस्सं(वँ)वेशस्सुखमखिलमात्मार्पणदृशा  
सपर्यापर्यायस्तव भवतु यन्मे विलसितम् ॥ 27 ॥

सुधामप्यास्वाद्य प्रतिभयजरामृत्युहरिणीं(वँ)  
विपद्यन्ते विश्वे विधिशतमखाद्या दिविषदः ।  
करालं(यँ) यत्क्ष्वेलं(ङ्) कबलितवतः(ख्) कालकलना

न शम्भोस्तन्मूलं(न) तव जननि ताटङ्कमहिमा ॥ 28 ॥  
किरीटं(वँ) वैरिञ्चम् परिहर पुरः(ख) कैटभभिदः(ख)  
कठोरे कोटीरे स्वलसि जहि जम्भारिमकुटम् ।  
प्रणम्रेष्वेतेषु प्रसभमुपयातस्य भवनं(म)  
भवस्याभ्युत्थाने तव परिजनोक्तिर्विजयते ॥ 29 ॥

स्वदेहोद्भूताभिर्घृणिभिरणिमाद्याभिरभितो  
निषेव्ये नित्ये त्वामहमिति सदा भावयति यः ।  
किमाश्चर्यं(न) तस्य त्रिनयनसमृद्धिं(न) तृणयतो  
महासं(वँ)वर्ताग्निर्विरचयति नीराजनविधिम् ॥ 30 ॥

चतुष्पष्ट्या तन्त्रैः(स) सकलमतिसन्धाय भुवनम्  
स्थितस्तत्तत्सिद्धिप्रसवपरतन्त्रैः(फ) पशुपतिः ।  
पुनस्त्वन्निर्बन्धादखिलपुरुषार्थैकघटना-  
स्वतन्त्रं(न) ते तन्त्रं(ङ) क्षितितलमवातीतरदिदम् ॥ 31 ॥

शिवः(श) शक्तिः(ख) कामः क्षितिरथ रविः(श) शीतकिरणः  
स्मरो हंसः(श) शक्रस्तदनु च परामारहरयः ।  
अमी हल्लेखाभिस्तिसृभिरवसानेषु घटिता  
भजन्ते वर्णास्ते तव जननि नामावयवताम् ॥ 32 ॥

स्मरं(यँ) योनिं(लँ) लक्ष्मीं(न) त्रितयमिदमादौ तव मनोर्-  
निधायैके नित्ये निरवधिमहाभोगरसिकाः ।  
भजन्ति त्वां(ञ) चिन्तामणिगुननिबद्धाक्षवलयाः(श)

शिवाग्रौ जुहन्तः(स) सुरभिघृतधाराहुतिशतैः ॥ 33 ॥  
शरीरं(न) त्वं(म्) शम्भोः(श) शशिमिहिरवक्षोरुहयुगं(न्)  
तवात्मानं(म्) मन्ये भगवति नवात्मानमनघम् ।  
अतश्शेषशेषीत्ययमुभयसाधारणतया  
स्थितः(स) सम्बन्धो वाम् समरसपरानन्दपरयोः ॥ 34 ॥

मनस्त्वं(वँ) व्योम त्वम् मरुदसि मरुत्सारथिरसि  
त्वमापस्त्वं(म्) भूमिस्त्वयि परिणतायां(न्) न हि परम् ।  
त्वमेव स्वात्मानम् परिणमयितुं(वँ) विश्ववपुषा  
चिदानन्दाकारम् शिवयुवति भावेन बिभृषे ॥ 35 ॥

तवाज्ञाचक्रस्थं(न्) तपनशशिकोटिद्युतिधरम्  
परं(म्) शम्भुं(वँ) वन्दे परिमिलितपार्श्वं(म्) परचिता ।  
यमाराध्यन् भक्त्या रविशशिशुचीनामविषये  
निरालोकेऽलोके निवसति हि भालोकभुवने ॥ 36 ॥

विशुद्धौ ते शुद्धस्फटिकविशदं(वँ) व्योमजनकम्  
शिवं(म्) सेवे देवीमपि शिवसमानव्यवसिताम् ।  
ययोः(ख) कान्त्या यान्त्याः(श) शशिकिरणसारूप्यसरणे-  
विधूतान्तर्ध्वान्ता विलसति चकोरीव जगती ॥ 37 ॥

समुन्मीलत् सं(वँ)वित् कमलमकरन्दैकरसिकम्  
भजे हं(म्)सद्वन्द्वं(ङ्) किमपि महतां(म्) मानसचरम् ।  
यदालापादष्टादशगुणितविद्यापरिणतिर्-

यदादत्ते दोषात् गुणमखिलमद्भ्यः(फ़) पय इव ॥ 38 ॥  
तव स्वाधिष्ठाने हुतवहमधिष्ठाय निरतं(न)  
तमीडे संवर्तं(ञ) जननि महतीं(न) तां(ञ) च समयाम् ।  
यदालोके लोकान् दहति महति क्रोधकलिते  
दयार्द्रा या दृष्टिः(श) शिशिरमुपचारं(म्) रचयति ॥ 39 ॥

तटित्वन्तं(म्) शक्त्या तिमिरपरिपन्थिस्फुरणया  
स्फुरन्नानारत्नाभरणपरिणद्धेन्द्रधनुषम् ।  
तव श्यामं(म्) मेघं(ङ्) कमपि मणिपूरैकशरणं(न)  
निषेवे वर्षन्तम् हरमिहिरतप्तं(न) त्रिभुवनम् ॥ 40 ॥

तवाधारे मूले सह समयया लास्यपरया  
नवात्मानं(म्) मन्ये नवरसमहाताण्डवनटम् ।  
उभाभ्यामेताभ्यामुदयविधिमुद्दिश्य दयया  
सनाथाभ्यां(ञ) जज्ञे जनकजननीमज्जगदिदम् ॥ 41 ॥

### द्वितीय भागः- सौन्दर्य लहरी

गतैर्माणिक्यत्वं(ङ्) गगनमणिभिः(स्) सान्द्रघटितं(ङ्)  
किरीटं(न) ते हैमम् हिमगिरिसुते कीर्तयति यः ।  
स नीडेयच्छायाच्छुरणशबलं(ञ) चन्द्रशकलं(न)  
धनुः(श) शौनासीरं(ङ्) किमिति न निबध्नाति धिषणाम् ॥42 ॥

धुनोतु ध्वान्तं(न) नस्तुलितदलितेन्दीवरवनं(ङ्)  
घनस्निग्धश्लक्ष्णं(ञ) चिकुरनिकुरुम्बं(न) तव शिवे ।  
यदीयं(म्) सौरभ्यम् सहजमुपलब्धुं(म्) सुमनसो

वसन्त्यस्मिन् मन्ये वलमथनवाटीविटपिनाम् ॥ 43 ॥

तनोतु क्षेमं(न्) नस्तव वदनसौन्दर्यलहरी-  
परीवाहस्रोतः(स्)सरणिरिव सीमन्तसरणिः ।  
वहन्ती सिन्दूरम् प्रबलकबरीभारतिमिर-  
द्विषां(म्) वृन्दैर्बन्दीकृतमिव नवीनार्ककिरणम् ॥ 44 ॥

अरालैः(स्) स्वाभाव्यादलिकलभसश्रीभिरलकैः  
परीतं(न्) ते वक्त्रम् परिहसति पङ्केरुहरुचिम् ।  
दरस्मेरे यस्मिन् दशनरुचिकिञ्जल्करुचिरे  
सुगन्धौ माद्यन्ति स्मरदहनचक्षुर्मधुलिहः ॥ 45 ॥

ललाटं(लँ) लावण्यद्युतिविमलमाभाति तव यद्-  
द्वितीयं(न्) तन्मन्ये मकुटघटितं(ञ्) चन्द्रशकलम् ।  
विपर्यासन्यासादुभयमपि सम्भूय च मिथः(स्)  
सुधालेपस्यूतिः(फ्) परिणमति राकाहिमकरः ॥ 46 ॥

भ्रुवौ भुग्रे किञ्चित् भुवनभयभङ्गव्यसनिनि  
त्वदीये नेत्राभ्यां मधुकररुचिभ्यां(न्) धृतगुणम् ।  
धनुर्मन्ये सव्येतरकरगृहीतं(म्) रतिपतेः(फ्)  
प्रकोष्ठे मुष्टौ च स्थगयति निगूढान्तरमुमे ॥ 47 ॥

अहः(स्) सूते सव्यं(न्) तव नयनमर्कात्मकतया  
त्रियामां(वँ) वामं(न्) ते, सृजति रजनीनायकतया ।

तृतीया ते दृष्टिर्दरदलितहेमाम्बुजरुचिः(स)  
समाधत्ते सन्ध्यां(न) दिवसनिशयोरन्तरचरीम् ॥ 48 ॥

विशाला कल्याणी स्फुटरुचिरयोध्या कुवलयैः(ख)  
कृपाधाराधारा किमपि मधुराभोगवतिका ।  
अवन्ती दृष्टिस्ते बहूनगरविस्तारविजया  
ध्रुवं(न) तत्तन्नामव्यवहरणयोग्या विजयते ॥ 49 ॥

कवीनां(म) सन्दर्भस्तबकमकरन्दैकरसिकं(ङ्)  
कटाक्षव्याक्षेपभ्रमरकलभौ कर्णयुगलम् ।  
अमुञ्चन्तौ दृष्ट्वा तव नवरसास्वादतरला-  
वसूयासं(म)सर्गादलिकनयनं(ङ्) किञ्चिदरुणम् ॥ 50 ॥

शिवे शृङ्गारार्द्रा तदितरजने कुत्सनपरा  
सरोषा गङ्गायां(ङ्) गिरिशचरिते विस्मयवती ।  
हराहिभ्यो भीता सरसिरुहसौभाग्यजननी  
सखीषु स्मेरा ते मयि जननी दृष्टिः(स)सकरुणा ॥ 51 ॥

गते कर्णाभ्यर्णं(ङ्) गरुत इव पक्ष्माणि दधती  
पुरां(म) भेत्तुश्चित्तप्रशमरसविद्रावणफले ।  
इमे नेत्रे गोत्राधरपतिकुलोत्तं(म्)सकलिके  
तवाकर्णाकृष्टस्मरशरविलासं(ङ्) कलयतः ॥ 52 ॥

विभक्तत्रैवर्ण्यं(वँ) व्यतिकरितलीलाञ्जनतया

विभाति त्वन्नेत्रत्रितयमिदमीशानदयिते ।  
पुनः(स)स्रष्टुं(न) देवान् द्रुहिणहरिरुद्रानुपरतान्  
रजः(स) सत्त्वं(म) बिभ्रं(न) तम इति गुणानां(न) त्रयमिव ॥ 53 ॥

पवित्रीकर्तुं(न) नः(फ) पशुपतिपराधीनहृदये  
दयामित्रैर्नेत्रैररुणधवलश्यामरुचिभिः ।  
नदः(श) शोणो गङ्गा तपनतनयेति ध्रुवममुं(न)  
त्रयाणां(न) तीर्थानामुपनयसि सम्भेदमनघम् ॥ 54 ॥

निमेषोन्मेषाभ्याम् प्रलयमुदयं(यँ) याति जगती  
तवेत्याहुः(स) सन्तो धरणिधरराजन्यतनये ।  
त्वदुन्मेषाज्जातं(ञ) जगदिदमशेषं(म) प्रलयतः(फ)  
परित्रातुं(म) शङ्के परिहृतनिमेषास्तव दृशः ॥ 55 ॥

तवापर्णे कर्णेजपनयनपैशुन्यचकिता  
निलीयन्ते तोये नियतमनिमेषाः(श) शफरिकाः ।  
इयं(ञ) च श्रीर्बद्धच्छदपुटकवाटं(ङ) कुवलयं(ञ)  
जहाति प्रत्यूषे निशि च विघटय्य प्रविशति ॥ 56 ॥

दृशा द्राघीयस्या दरदलितनीलोत्पलरुचा  
दवीयांसं(न) दीनम् स्रपय कृपया मामपि शिवे ।  
अनेनायं(न) धन्यो भवति न च ते हानिरियता  
वने वा हर्म्ये वा समकरनिपातो हिमकरः ॥ 57 ॥

अरालं(न) ते पालीयुगलमगराजन्यतनये  
न केषामाधत्ते कुसुमशरकोदण्डकुतुकम् ।  
तिरश्चीनो यत्र श्रवणपथमुल्लङ्घ्य विलसन्-  
नपाङ्गव्यासङ्गो दिशति शरसन्धानधिषणाम् ॥ 58 ॥

स्फुरद्गण्डाभोगप्रतिफलितताटङ्कयुगलं(ञ)  
चतुश्चक्रं(म) मन्ये तव मुखमिदं(म) मन्मथरथम् ।  
यमारुह्य द्रुह्यत्यवनिरथमर्केन्दुचरणम्  
महावीरो मारः(फ़) प्रमथपतये सज्जितवते ॥ 59 ॥

सरस्वत्याः(स) सूक्तीरमृतलहरीकौशलहरीः(फ़)  
पिबन्त्याः(श) शर्वाणि श्रवणचुलुकाभ्यामविरलम् ।  
चमत्कारश्लाघाचलितशिरसः(ख) कुण्डलगणो  
झणत्कारैस्तारैः(फ़) प्रतिवचनमाचष्ट इव ते ॥ 60 ॥

असौ नासावं(म)शस्तुहिनगिरिवं(म)शध्वजपटि  
त्वदीयो नेदीयः(फ़) फलतु फलमस्माकमुचितम् ।  
वहन्नंतमुक्ताः(श) शिशिरतरनिश्वासगलितम्  
समृद्ध्या यत्तासाम् बहिरपि च मुक्तामणिधरः ॥ 61 ॥

प्रकृत्या रक्तायास्तव सुदति दन्तच्छदरुचेः(फ़)  
प्रवक्ष्ये सादृश्यं(ञ) जनयतु फलं(वँ) विद्रुमलता ।  
न बिम्बं(न) तद्विम्बप्रतिफलनरागादरुणि तं(न)  
तुलामध्यारोढुं(ङ) कथमिव विलज्जेत कलया ॥ 62 ॥

स्मितज्योत्स्नाजालं(न) तव वदनचन्द्रस्य पिबतां(ञ)  
चकोराणामासीदतिरसतया चञ्चुजडिमा ।  
अतस्ते शीतां(म)शोरमृतलहरीमम्लरुचयः(फ़)  
पिबन्ति स्वच्छन्दं(न) निशि निशि भृशं(ङ्) काञ्जिकधिया ॥ 63 ॥

अविश्रान्तं(म) पत्युर्गुणगणकथाप्रेडनजपा  
जपापुष्पच्छाया तव जननि जिह्वा जयति सा ।  
यदग्रासीनायाः(स) स्फटिकदृषदच्छच्छविमयी  
सरस्वत्या मूर्तिः(फ़) परिणमति माणिक्यवपुषा ॥ 64 ॥

रणे जित्वा दैत्यानपहतशिरस्तैः(ख) कवचिभिर्-  
निवृत्तैश्चण्डां(म)शत्रिपुरहरनिर्माल्यविमुखैः ।  
विशाखेन्द्रोपेन्द्रैः(श) शशिविशदकर्पूरशकला  
विलीयन्ते मातस्तव वदनताम्बूलकबलाः ॥ 65 ॥

विपञ्ज्या गायन्ती विविधमपदानं(म) पशुपतेः  
त्वयारब्धे वक्तुं(ञ) चलितशिरसा साधुवचने ।  
तदीयैर्माधुर्यैरपलपिततन्त्रीकलरवां(न)  
निजां(वँ) वीणां(वँ) वाणी निचुलयति चोलेन निभृतम् ॥ 66 ॥

कराग्रेण स्पृष्टं(न) तुहिनगिरिणा वत्सलतया  
गिरीशेनोदस्तम् मुहुरधरपानाकुलतया ।  
करग्राह्यं(म) शम्भोर्मुखमुकुरवृन्तं(ङ्) गिरिसुते  
कथङ्कारं(म) ब्रूमस्तव चिबुकमौपम्यरहितम् ॥ 67 ॥

भुजाश्लेषान् नित्यम् पुरदमयितुः(ख) कण्टकवती  
तव ग्रीवा धत्ते मुखकमलनालश्रियमियम् ।  
स्वतः(श) श्वेता कालागुरुबहुलजम्बालमलिना  
मृणालीलालित्यं(वँ) वहति यदधो हारलतिका ॥ 68 ॥

गले रेखास्तिस्रो गतिगमकगीतैकनिपुणे  
विवाहव्यानद्धप्रगुणगुणसङ्ख्याप्रतिभुवः ।  
विराजन्ते नानाविधमधुररागाकरभुवां(न)  
त्रयाणां(ङ्) ग्रामाणाम् स्थितिनियमसीमान इव ते ॥ 69 ॥

मृणालीमृद्धीनां(न) तव भुजलतानां(ञ्) चतसृणां(ञ्)  
चतुर्भिः(स्) सौन्दर्यम् सरसिजभवः(स्) स्तौति वदनैः ।  
नखेभ्यः(स्) सन्तस्यन् प्रथममथनादन्धकरिपोश्-  
चतुर्णां(म्) शीर्षाणाम् सममभयहस्तार्पणधिया ॥ 70 ॥

नखानामुद्ध्योतैर्नवनलिनरागं(वँ) विहसतां(ङ्)  
कराणां(न) ते कान्तिं(ङ्) कथय कथयामः(ख) कथमुमे ।  
कयाचिद्वा साम्यम् भजतु कलया हन्त कमलं(यँ)  
यदि क्रीडल्लक्ष्मीचरणतललाक्षारुणदलम् ॥ 71 ॥

समं(न) देवि स्कन्दद्विपवदनपीतं(म्) स्तनयुगं(न)  
तवेदं(न) नः(ख) खेदम् हरतु सततं(म्) प्रस्रुतमुखम् ।  
यदालोक्याशङ्काकुलितहृदयो हासजनकः(स्)  
स्वकुम्भौ हेरम्बः(फ्) परिमृशति हस्तेन झडिति ॥ 72 ॥

अमू ते वक्षोजावमृतरसमाणिक्यकुतुपौ  
न सन्देहस्पन्दो नगपतिपताके मनसि नः ।  
पिबन्तौ तौ यस्मादविदितवधूसङ्गरसिकौ  
कुमारावद्यापि द्विरदवदनक्रौञ्चदलनौ ॥ 73 ॥

वहत्यम्ब स्तम्बेरमदनुजकुम्भप्रकृतिभिः(स)  
समारब्धां(म) मुक्तामणिभिरमलां(म) हारलतिकाम् ।  
कुचाभोगो बिम्बाधररुचिभिरन्तः(श) शबलिताम्  
प्रतापव्यामिश्राम् पुरदमयितुः(ख) कीर्तिमिव ते ॥ 74 ॥

तव स्तन्यं(म) मन्ये धरणिधरकन्ये हृदयतः(फ)  
पयः(फ)पारावारः(फ) परिवहति सारस्वतमिव ।  
दयावत्या दत्तं(न) द्रविडशिशुरास्वाद्य तव यत्  
कवीनां(म) प्रौढानामजनि कमनीयः(ख) कवयिता ॥ 75 ॥

हरक्रोधज्वालावलिभिरवलीढेन वपुषा  
गभीरे ते नाभीसरसि कृतसङ्गो मनसिजः ।  
समुत्तस्थौ तस्मादचलतनये धूमलतिका  
जनस्तां(ञ) जानीते तव जननि रोमावलिरिति ॥ 76 ॥

यदेतत् कालिन्दीतनुतरतरङ्गाकृति शिवे  
कृशे मध्ये किञ्चित् जननि तव यद्भाति सुधियाम् ।  
विमर्दादन्योऽन्यं(ङ) कुचकलशयोरन्तरगतं(न)  
तनूभूतं(वँ) व्योम प्रविशदिव नाभिं(ङ) कुहरिणीम् ॥ 77 ॥

स्थिरो गङ्गावर्तः(स) स्तनमुकुलरोमावलिलता  
कलावालं(ङ्) कुण्डं(ङ्) कुसुमशरतेजोहुतभुजः ।  
रतेर्लीलागारं(ङ्) किमपि तव नाभिर्गिरिसुते  
बिलद्वारं(म्) सिद्धेर्गिरिशनयनानां(वँ) विजयते ॥ 78 ॥

निसर्गक्षीणस्य स्तनतटभरेण क्लमजुषो  
नमन्मूर्तेर्नारीतिलक शनकैस्तुट्यत इव ।  
चिरं(न्) ते मध्यस्य त्रुटिततटिनीतीरतरुणा  
समावस्थास्थेम्नो भवतु कुशलं(म्) शैलतनये ॥ 79 ॥

कुचौ सद्यः(स) स्विद्यत् तटघटितकूर्पासभिदुरौ  
कषन्तौ दोर्मूले कनककलशाभौ कलयता ।  
तव त्रातुं(म्) भङ्गादलमिति वलग्रं(न्) तनुभुवा  
त्रिधा नद्धं(न्) देवि त्रिवलि लवलीवल्लिभिरिव ॥ 80 ॥

गुरुत्वं(वँ) विस्तारं(ङ्) क्षितिधरपतिः(फ्) पार्वति निजान्-  
नितम्बादाच्छिद्य त्वयि हरणरूपेण निदधे ।  
अतस्ते विस्तीर्णो गुरुरयमशेषां(वँ) वसुमतीं(न्)  
नितम्बप्राग्भारः(स) स्थगयति लघुत्वं(न्) नयति च ॥ 81 ॥

करीन्द्राणां(म्) शुण्डान् कनककदलीकाण्डपटली-  
मुभाभ्यामूरुभ्यामुभयमपि निर्जित्य भवति ।  
सुवृत्ताभ्यां(म्) पत्युः(फ्) प्रणतिकठिनाभ्यां(ङ्) गिरिसुते  
विजिग्ये जानुभ्यां(वँ) विबुधकरिकुम्भद्वयमसि ॥ 82 ॥

पराजेतुं(म्) रुद्रं(न्) द्विगुणशरगर्भौ गिरिसुते  
निषङ्गौ जङ्घे ते विषमविशिखो बाढमकृत ।  
यदग्रे दृश्यन्ते दशशरफलाः(फ्) पादयुगली-  
नखाग्रच्छद्मानः(स्) सुरमकुटशाणैकनिशिताः ॥ 83 ॥

श्रुतीनां(म्) मूर्धानो दधति तव यौ शेखरतया  
ममाप्येतौ मातः(श) शिरसि दयया धेहि चरणौ ।  
ययोः(फ्) पाद्यं(म्) पाथः(फ्) पशुपतिजटाजूटतटिनी  
ययोर्लाक्षालक्ष्मीररुणहरिचूडामणिरुचिः ॥ 84 ॥

नमोवाकं(म्) ब्रूमो नयनरमणीयाय पदयोस्-  
तवास्मै द्वन्द्वाय स्फुटरुचिरसालक्तकवते ।  
असूयत्यत्यन्त(यँ) यदभिहननाय स्पृहयते  
पशूनामीशानः(फ्) प्रमदवनकङ्कलितरवे ॥ 85 ॥

मृषा कृत्वा गोत्रस्खलनमथ वैलक्ष्यनमितं(लँ)  
ललाटे भर्तारं(ञ्) चरणकमले ताडयति ते ।  
चिरादन्तः(श) शल्यं(न्) दहनकृतमुन्मूलितवता  
तुलाकोटिक्वाणैः(ख) किलिकिलितमीशानरिपुणा ॥ 86 ॥

हिमानीहन्तव्यम् हिमगिरिनिवासैकचतुरौ  
निशायां(न्) निद्राणं(न्) निशि चरमभागे च विशदौ ।  
वरं(लँ) लक्ष्मीपात्रम् श्रियमतिसृजन्तौ समयिनाम्  
सरोजं(न्) त्वत्पादौ जननि जयतश्चित्रमिह किम् ॥ 87 ॥

पदं(न्) ते कीर्तीनां(म्) प्रपदमपदं(न्) देवि विपदां(ङ्)  
कथं(न्) नीतं(म्) सद्भिः(ख्) कठिनकमठीकर्परतुलाम् ।  
कथं(वँ) वा बाहुभ्यामुपयमनकाले पुरभिदा  
यदादाय न्यस्तं(न्) दृषदि दयमानेन मनसा ॥ 88 ॥

नखैर्नाकस्त्रीणां(ङ्) करकमलसङ्कोचशशिभिस्  
तरूणां(न्) दिव्यानाम् हसत इव ते चण्डि चरणौ ।  
फलानि स्वः(स्)स्थेभ्यः(ख्) किसलयकराग्रेण ददतां(न्)  
दरिद्रेभ्यो भद्राम् श्रियमनिशमहाय ददतौ ॥ 89 ॥

ददाने दीनेभ्यः(श्) श्रियमनिशमाशानुसदृशी-  
ममन्दं(म्) सौन्दर्यप्रकरमकरन्दं(वँ) विकिरति ।  
तवास्मिन् मन्दारस्तबकसुभगे यातु चरणे  
निमज्जन्मज्जीवः(ख्) करणचरणः(ष्) षट्चरणताम् ॥ 90 ॥

पदन्यासक्रीडापरिचयमिवारब्धुमनसः(स्)  
स्खलन्तस्ते खेलम् भवनकलहं(म्)सा न जहति ।  
अतस्तेषां(म्) शिक्षाम् सुभगमणिमञ्जीररणितच्-  
छलादाचक्षाणं(ञ्) चरणकमलं(ञ्) चारुचरिते ॥ 91 ॥

गतास्ते मञ्चत्वं(न्) द्रुहिणहरिरुद्रेश्वरभृतः(श्)  
शिवः(स्) स्वच्छच्छायाघटितकपटप्रच्छदपटः ।  
त्वदीयानां(म्) भासाम् प्रतिफलनरागारुणतया  
शरीरी शृङ्गारो रस इव दृशां(न्) दोग्धि कुतुकम् ॥ 92 ॥

अराला केशेषु प्रकृतिसरला मन्दहसिते  
शिरीषाभा चित्ते दृषदुपलशोभा कुचतटे ।  
भृशं(न्) तन्वी मध्ये पृथुरुरसिजारोहविषये  
जगत्लातुं(म्) शम्भोर्जयति करुणा काचिदरुणा ॥ 93 ॥

कलङ्कः(ख्) कस्तूरी रजनिकरबिम्बं(ञ्) जलमयं(ङ्)  
कलाभिः(ख्) कपूरैर्मरकतकरण्डं(न्) निबिडितम् ।  
अतस्त्वद्भोगेन प्रतिदिनमिदं(म्) रिक्तकुहरं(वँ)  
विधिर्भूयो भूयो निबिडयति नूनं(न्) तव कृते ॥ 94 ॥

पुरारातेरन्तः(फ्) पुरमसि ततस्त्वच्चरणयोः(स्)  
सपर्यामर्यादा तरलकरणानामसुलभा ।  
तथा ह्येते नीताः(श) शतमुखमुखाः(स्) सिद्धिमतुलां(न्)  
तव द्वारोपान्तस्थितिभिरणिमाद्याभिरमराः ॥ 95 ॥

कलत्रं(वँ) वैधात्रं(ङ्) कतिकति भजन्ते न कवयः(श)  
श्रियो देव्याः(ख्) को वा न भवति पतिः(ख्) कैरपि धनैः ।  
महादेवं(म्) हित्वा तव सति सतीनामचरमे  
कुचाभ्यामासङ्गः(ख्) कुरवकतरोरप्यसुलभः ॥ 96 ॥

गिरामाहुर्देवीं(न्) द्रुहिणगृहिणीमागमविदो  
हरेः(फ्) पत्नीं(म्) पद्माम् हरसहचरीमद्रितनयाम् ।  
तुरीया कापि त्वं(न्) दुरधिगमनिः(स्)सीममहिमा  
महामाया विश्वम् भ्रमयसि परब्रह्ममहिषि ॥ 97 ॥

कदा काले मातः(ख) कथय कलितालक्तकरसम्  
पिबेयं(वँ) विद्यार्थी तव चरणनिर्णेजनजलम् ।  
प्रकृत्या मूकानामपि च कविताकारणतया  
कदा धत्ते वाणीमुखकमलताम्बूलरसताम् ॥ 98 ॥

सरस्वत्या लक्ष्म्या विधिहरिसपत्नो विहरते  
रतेः(फ़) पातिव्रत्यम् शिथिलयति रम्येण वपुषा ।  
चिरं(ज) जीवन्नेव क्षपितपशुपाशव्यतिकरः(फ़)  
परानन्दाभिख्यम् रसयति रसं(न) त्वद्भजनवान् ॥ 99 ॥

प्रदीपज्वालाभिर्दिवसकरनीराजनविधिः(स)  
सुधासूतेश्चन्द्रोपलजललवैरर्घ्यरचना ।  
स्वकीयैरम्भोभिः(स) सलिलनिधिसौहित्यकरणं(न)  
त्वदीयाभिर्वाग्भिस्तव जननि वाचां(म) स्तुतिरियम् ॥ 100 ॥

## अनुबन्धः

समानीतः(फ़) पद्भ्याम् मणिमुकुरतामम्बरमणिर्  
भयादास्यादन्तः(स) स्तिमितकिरणश्रेणिमसृणः ।  
दधाति त्वद्वक्त्रम्प्रतिफलनमश्रान्तविकचं(न)  
निरातङ्कं(ज) चन्द्रान्निजहृदयपङ्केरुहमिव ॥ 101 ॥

समुद्भूतस्थूलस्तनभरमुरश्चारु हसितं(ङ)  
कटाक्षे कन्दर्पः(ख) कतिचन कदम्बद्युति वपुः ।  
हरस्य त्वद्भ्रान्तिं(म) मनसि जनयन्ति स्म विमलाः  
भवत्या ये भक्ताः(फ़) परिणतिरमीषामियमुमे ॥ 102 ॥

निधे नित्यस्मेरे निरवधिगुणे नीतिनिपुणे  
निराघातज्ञाने नियमपरचित्तैकनिलये ।  
नियत्या निर्मुक्ते निखिलनिगमान्तस्तुतिपदे  
निरातङ्गे नित्ये निगमय ममापि स्तुतिमिमाम् ॥ 103 ॥

॥ इति श्रीमत्परमहंसपरिव्राजकाचार्यस्य  
श्रीगोविन्दभगवत्पूज्यपादशिष्यस्य  
श्रीमच्छङ्करभगवतः(ख) कृतौ सौन्दर्यलहरी सम्पूर्णा ॥